

پر کرونا ویروس د معلولیت لرونکو وگړو د اخته کېدو گواښ

معلولیت لرونکي وگړي پر کرونا ویروس د اخته کېدو د گواښ له منځنۍ کچې سره مخامخ دي .

د جسمي، ذهني او رواني کمزورېو لرونکي معلولين ښايي ځانگړی روغتيايي حالت ولري او په کويډ ۱۹ ویروس د اخته کېدو لوړه څپه کې په غفلت کې واقع شي او روغتيايي خدمتونو ته کم لاسرسی ولري .

د روغتيايي چارو کارپوهانو دې پوښتنې ته چې ایا معلولیت لرونکي وگړي په کرونا ویروس د اخته کېدو لوړ خطر لرونکي گنل کېږي؟ داسې ځواب ورکړ: معلولیت لرونکي وگړي په ذاتي ډول پر کرونا ویروس د ککړېدو او اخته کېدو ډېر گواښ سره مخامخ نه دي .

شواهد ښيي، چې لوړ عمره معلولیت لرونکي وگړي د هغو لوړه سنه کسانو په پرتله چې معلولیت نه لري درې برابره پر کرونا ویروس د اخته کېدو، زړه ناروغی، مغزي ټکان، شکرې ناروغی او سرطان له گواښ سره مخامخ دي.

که معلولیت لرونکو وگړو کې له یادو ناروغیو یوه هم موجوده وي، ښايي پر کرونا ویروس د اخته کېدو گواښ کې واقع شي او باید د اخته کېدو د گواښ په اړه د روغتيايي خدمتونو وړاندې کوونکو سره خبرې وکړي. د بېلگې په ډول هغه معلولين چې محدود خوځښت لري او په ناچاره ډول خلکو په ځانگړې توگه د خپلې کورنۍ غړو سره په اړیکه کې دي، هغه معلول، چې د معلوماتو د درک او د مخنیوي د اقداماتو لکه لاس مینځلو او فزیکي فاصلې مراعتولو ترسره کولو کې ستونزه لري او همدارنگه هغه کسان چې ونه شي کړای د ناروغۍ ښې ښانې وپېژنی، په کرونا د اخته کېدو د لوړ گواښ په کرښه کې ولاړ دي .

په ټولیز ډول معلولیت لرونکي وگړي، چې په عصبي، حرکتې او مغزي فلج اخته دي، پر کرونا ناروغی د اخته گواښ سره مخ او د بستېږو له اړخه هم اسیب پذیر دي .

هغه کسان چې د معلولیت لرونکو وگړو ساتنه کوي او دوی ته خدمتونه وړاندې کوي باید لاندې روغتيايي ټکي په پام کې ونیسي .

1. د معلول شخص کور ته د تللو او بېرته راوتلو پر مهال باید د هغه له بدن سره له تماس مخکې او وروسته لاسونه پر صابون ومنځل شي.
2. معلول شخص سره د مرستې پر مهال باید فزیکي فاصله مراعت کړي، تر څو دواړه له زیاته خوندي وي.
3. ماسک او دستکې باید هېرې نه کړي.
4. دغه روغتیا پالان باید ټول هغه شیان او وسایل چې په مکرر ډول یې استعمالوي په میکروب ضد موادو پاک کړي .
5. که روغتیا پال پر کرونا ویروس اخته معلول سره په اړیکه کې وي باید د خدمتونو د وړاندې کولو پر مهال معلول شخص ته د ماسک او دستکشو د استعمال وړاندیز وکړي .
6. د اوسېدو ځای باید هر وخت د میکروب ضد موادو باندې پرمنځل شي.
7. معلولیت لرونکي وگړي باید خپل ځان ته ډېره پاملرنه وکړي تر څو په ویروس اخته نه شي
8. هر چا سره له تماس ډډه وکړي.